

ማመፅ የዜጎች ሁሉ ግዴታ ነው

አመፅ የሕዝብ መብት ነው። የተበደለና የተጨቆነ ሕዝብ ማመፅ መብቱ ሳይሆን ግዴታው ነው። የየካቲት 66 ን ሕዝባዊ አመፅ የለኮሱት የቤንዚን ዋጋ ጨመረ ብለው ያመጡ ታክሲ ነጂዎችና የትምህርት ፖሊሲ ወይም ሴክቶሪያል ሬቪው በሚል ስያሜ ተግባራዊ ሊሆን የታ ሰበውን በመቃወም አድማ ያደረጉት አስተማሪዎችና ተማሪዎች ሕዝባዊ እንቅስቃሴውን ለኩሰውት ሕዝባዊ አመጡ የላዲውን አገዛዝ አደባቸው። ሕዝባዊ አድማ ከአድሀሪና ጨቋኝ ስርዓት በላይ ሆኗል ነው።

የሰሞኑ ዕይታችን ወደ ቱኒዥያና አልጄሪያ ሀገሮች ዞር ካለ ሕዝብ የኑሮ ውድነትና ስራ አጥ ነትን በመቃወም አገዛዙ ባይፈቅድም ባካሄዳቸው የተቃውሞ ሰልፎች ብዙዎች ቢገደሉም እንቅስቃሴው ቀጥሎ አገዛዞቹን ወጥሯል። ውጤትንም እያገኘ ነው። ስለታገለና ቀውስን ስለ ፈጠረ ማለት ነው። አምባገነኑ የቱኒዥያ አገዛዝ፣ የፕሬዚዳንቱና ቤተሰቦቹ ሙስና ያጠቃው አገዛዝ ተቃዋሚዎቹን በዘኔዎች ብሎ ቢከሰም፣ ከ 36 በላይ ዜጎቹን ቢገድልም ሕዝባዊው ተቃውሞው ቀጥሎበታል። በአልጄሪያም ተመሳሳይ ሁኔታ እየታየ ነው። ቀደም ብሎ በሌሎች ሀገሮችም የኑሮ ውድነትን በመቃወም ሕዝብ ሞት አይፈሬ ሆኖ በመሰለፉና ቢሰሞን ትግሉን በመቀጠሉ አምንታዊ ውጤትን ማግኘቱ የተመዘገበ ነው። ቀንበሩ ሲከብድ ዝምታ ሳይሆን አመፅ መፍትሄ ማምጣቱ የታየና የተረጋገጠ ነው ማለት ነው።

በሀገራችን በኢትዮጵያ የኑሮ ዋጋ ጣራን በጥሶ ከመጠቀ ጊዜ አልፏል። ወያኔ የራሱን ሀላፊነትና ጥፋት ለመሸፋፈን በነጋዴዎች ላይ ዘመቻን ቢከፍትም ሕዝብ የሚያውቀው ሁቅ ግን ለተከሰተው ችግርና ቀውስ ሁሉ ዋናው ተጠያቂ ወያኔ መሆኑን ነው። ዋጋን ማስወደዱ ከብር መወዳደቅ ጋር የተያያዘ ከመሆኑ ሌላ ችግር ፈጣሪዎቹ ስርዓቱ፣ የክልል አንድ ነጋዴዎችና የወያኔ ከብንደሮች መሆናቸው ደግሞ ምስጢር አይደለም። የኤኮኖሚው ቀውስ በመ ሰረቱ የወያኔ ጥፋት ነው። ይህን ለመከድ መጣሩ ራሱን መለስን የሚያዋርደው እንጂ ሽፋን የሚሰጠው አይደለም። ነጋዴዎችን በሕዝብ ለማስጠላት የተከፈተውም ዘመቻ የመለስን አገዛዝ ቀውስ የሚያረጋግጥ እንጂ የሚያስወግድ አይደለም። ደርግም በጊዜው በርበሬ ደበቀ ፣ የዋጋ ንረት አመጡ ብሎ ነጋዴዎች ረሽኖ ነበር—ግና ያገኘው ፋይዳ አልነበረም። መለስ ዜናዊም በነጋዴዎች ላይ ያሰማው ድንፋታና ዛቻ የራሱን መሰረታዊ ጥፋት ለመሸፈን እንጂ ሌላ ባለመሆኑ ሕዝብም ይህን ተረድቶ ተቃውሞውን ማጠናከር እንዳለበት ግልፅ ነው። ሕዝባዊ እንቅስቃሴ ሕዝባዊ ተቃውሞን ተከትሎ መጥቶ ለለውጥም አዋላጅ ይሆናል።

በአሁኑ ጊዜ በኢትዮጵያ የኑሮ ውድነት ሰፊው ሕዝብ ከማይችለው ደረጃ ደርሷል። ስራ አጥነትም እየጨመረ እንጂ እየቀነሰ አይደለም። ወያኔም ከመ ደርግ ዋጋ በድንጋጌ ቀንሰኩ ቢልም የገቢያው ሀቅ ግን ይህን እውን የሚያደርግ አይሆንም። የደርግ ዶር አሸካካች እንጂ መቸ እንቀላል ጣለች የተባለው ዓይነት የወያኔ የዋጋ ተመን የአየር ላይ ልፈፋ መሆኑ አይቀ ሬ ነው። ሕዝብ ግን ነጋ ጠባ ቀምበሩ ሲከብድ፣ መከራው ሲበዛ፣ ግፉ ሲከመር በዝምታ መቀበሉን ትቶ እንደ ቱኒዥያና አልጄሪያ ሕዝቦች፣ እንደ የካቲት 66 ኢትዮጵያውያን በቃኝ አሻፈረኝ ብሎ ካልተነሳ፣ ካላመፀ ፣ አድማ ካላደረገና ተቃውሞውን ካላሰማ፣ መስዋዕት ነትንም ከፍሎ ካልታገለ ሜንቃው እስኪሰበርና ከትቢያ እስኪደባለቅ ሽክመና ግፉ ይጨም ሬል እንጂ የሚቀንስ አይሆንም። አመፅ ያስፈልጋል። ካላመፀና የእምቢታን ጩኸት ካላሰማ ም የሚያዝንለት ማንም አይኖርም። ዋጋ ተወደደ ፣ ስራ አጥነት በዛ፣ የሀገራችን መሬት ለባ ፅዳን ተሸጠ ብለው የታገሉና ያመፁ ሕዝቦች የፈለጉትን ለማግኘት ችለዋል—የደም ዋጋ ከፍ ለው። በዝምታ ሁሉንም ግፍ መቀበል ግን ትዕግስት ሳይሆን ባርነትን ማስተናገድ ነውና ተቃውሞ የማያሰማ ሕዝብ ቀንበሩን ወደታል ተብሎ መወሰዱ አይቀሬ ነው።

ለዚህም ነው የኢትዮጵያ ሕዝብ በዝምታ ጭቆናንና ግፍን መቀበል ማቆም ያለበት። አድማ፣ ተቃዋሚ ሰልፍ፣ ሙት ከተማ ወዘተ ሁሉን የተቃውሞ እርምጃ በመውሰድ የኑሮ ውድነቱን መቃወም፣ ስራ አጥነቱንም መቃወም ያስፈልጋል። ራስን በሜትና በቀቢፀ ተስፋ አደንዝዞ ሀገሪቷ ለባዕዳን ስትሸጥ በዝምታ መቀበሉ አዋራጅ ነው። ታሪካዊ የቋራ መሬት ለሱዳን ተሸጠ፣ የሀገሪቷ ለም መሬት ከአርሶ አደሩ ተነጥቆ ለባዕዳን ተሰጥቶ፣ ጭፍን ብዝበዛው ተጧ ጠፎ፣ ብዙሃኑ ለመከራና ስቃይ ተዳርጎ ወዘተ ባለበት ሁኔታ ዝምታን አቅፎ፣ ራስን ደፍቶና ተለጉሞ ኑሮን መምረጡ አሳዛኝና አሳፋሪ መሆኑን መገንዘብ ያስፈልጋል። የሕዝብን ታሪክ ሰራዥና ቀያሪ ነው። ትዕግስት ሳይሆን ባርነት ነው። ፈሪነትና ውርደት ነው። መታገሉና መቃወሙ በርግጥም መስዋዕትነትን ይጠይቃል። በየካቲት 66 ለውጥ የመጣው ብዙዎች ሞተው መስዋዕት ሆነው ነው። ደርግን ለማስወገድ ደግሞ ብዙ መቶ ሺዎች ተሰውተዋል። ከዚህ መንገድ ሌላ የሰርዮት ጎዳና የለም። ለዚህም ነው ደግመን ደጋግመን ለአመፅ ተነሱ ጥሪን የምናሰማው። አለን ባይ ድርጅቶች ለአመፅ ሳይሆን ለመጎንበስ ተሟጋች መሆናቸው ሂደቱን ማወሳሰብ የሚታይ ነው። ለዚህም ነው ሕዝብ ከነዚህ ዓይነት ድርጅቶች ውጪ በመደራጀት የተቃውሞውን እንቅስቃሴ ተግባራዊ ለማድረግ መጣር ያለበት። በማህበራቱ፣ በጎበዝ አለቃው፣ በቀበሌውና አካባቢው ወዘተ በስልት ተሰባስቦ ዋጋ ይቀንሳል። ስራ አጥነት ይወገድ፣ ሙስና ያበቃ፣ የፖለቲካ እስረኞች ይፈቱ፣ የመሬታችን ባለቤት እንሁን፣ መሬታች ን ለባዕድ አይሸጥ ወዘተ ብሎ መቃወም ያለበት። ይህ ነው ሕዝባዊ አመፅ። ይህ ነው የለው ጥ አመፅ ከብረት፣ በዙሁኑን የሚያነሳሳ። የኢትዮጵያ ሕዝብ ፈሪ ነው፣ ዳተኛ ነው፣ እንቅልፋ ም ነው፣ ቀንበር አይከብደውም ብለው በንቀት ለፋፊ ወያኔዎችን ሆነ ባዕዳንን ማሳፈር የምን

ችለው በአመፅ ተነስተን ሁሉንም ስናሸብራቸው ብቻ ነው። ለዚህም ትግል ነውና አስፈላጊ ውን መከራ ለመቀበልና ደምን ለማፍሰስ ዝግጁ መሆን አለብን። ሀገራችን ነፃ ሆና የቆየችው በመስዋዕትነት ነው። በሙሶሎኒ ወረራ ከሚሊዮን ያላነሰ ዜጋ ተሰውቶ ሀገርን ነፃ አድርጓል። ፣ ደርግን ሲታገል ከአምስት መቶ ሺ በላይ ዜጋ አልቋል። ወያኔን ሲታገሉ ብዙዎች ሞተዋል ። ዛሬም ብዙዎች መስዋዕትነትን ለመክፈል ዝግጁ ሆነው ወያኔ ለሚጭንባቸው የባርነት ኑሮ እምቢኝን እያሰሙ በማመፅ ሀገርን ለማዳን መነሳት ይጠበቅባቸዋል። የራሳችንም የሌሎች ም ሕዝቦች ተመክሮ የሚያሳዩው ትግል ከሌለ ለውጥ እንደማይመጣ ነው። የወያኔ መጫወቻ መሆናችን ያበቃ ዘንድ በወያኔ ላይ ማመፅ አለብን። ሌላ ሰበካ የሚያሰሙት ሁሉ የወያኔ አዋቂና አላዋቂ ቡችላዎች ናቸውና ጆሮ አንስጣቸው።

በወያኔ ላይ እናምኑ !  
መሰረታዊ ጥያቄዎቻችንን ምላሽ ለማስገኘት ወያኔን ማስወገድ ይገባናል!  
ድል ለሕዝብ !!